



بِسْمِ اللّٰهِ الرَّحْمٰنِ الرَّحِیْمِ
ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಷೂರತ್ ಮಿರ್ಝಾ ಮಸೂರೂ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 03-04-2020 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

(ತಶಹ್ದುಡ್, ತಅವ್ಫುಡ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ಷೂರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯುಹ್‌ಹುಲ್ಲಾಹು ತಆಲಾ ಬಿನಸೌರಿಹಿಲ್ ಅಝೀರ್ ಹೀಗೆ ಹೇಳಿದರು:

ಇಂದಿನ ಪರಿಸ್ಥಿತಿಯಲ್ಲಿ ಇಲ್ಲಿನ ಸರಕಾರ ಜಾರಿಗೊಳಿಸಿದ ನಿಯಮಗಳ ಪ್ರಕಾರ ನಮಾಝಿಗೆ ಜಮಾಯಿಸುವವರ ಮುಂದೆ ನಿಂತು ಖುತ್ಬಾ ನೀಡಲು ಸಾಧ್ಯವಿಲ್ಲ. ಆದುದರಿಂದ ನಿಯಮಗಳ ಪರಿಮಿತಿಗಳಿಗೆ ಅಧೀನವಾಗಿ ಎಷ್ಟು ಅನುಮತಿ ನೀಡಲಾಗಿದೆಯೋ ಅದಕ್ಕೆ ಅನುಸಾರವಾಗಿ ಇಲ್ಲಿ ಈ ದಿನ ವ್ಯವಸ್ಥೆ ಮಾಡಲಾಗಿದೆ. ಖುತ್ಬಾ ಮಸೂಜಿದ್‌ನಿಂದಲೇ ನೀಡಲಾಗುತ್ತಿದೆ. ಯಾಕೆಂದರೆ ಲೋಕದಲ್ಲಿ ಈಗ ಖುತ್ಬಾ ಆಲಿಸುವವರು ಲಕ್ಷಗಟ್ಟಲೆ ಇದ್ದಾರೆ. ಮಸೂಜಿದ್ ಒಳಗೆ ನನ್ನ ಮುಂದೆ ಜನರಿದ್ದರೂ ಇಲ್ಲದಿದ್ದರೂ ಅವರು ಖುತ್ಬಾ ಆಲಿಸುತ್ತಾರೆ. ಈ ಐಕ್ಯತೆಯನ್ನು ಸ್ಥಾಪಿಸಿಡಲು ನಾವು ಯಾವಾಗಲೂ ಪ್ರಯತ್ನಿಸುತ್ತಿರಬೇಕಾಗಿದೆ. ದುಆ ಸಹ ಮಾಡುತ್ತಾ ಇರಬೇಕು. ಅಲ್ಲಾಹನು ಪರಿಸ್ಥಿತಿಯನ್ನು ಉತ್ತಮ ಗೊಳಿಸುವವನಾಗಲಿ. ಈ ಸಾಂಕ್ರಾಮಿಕ ಮಹಾಮಾರಿಯನ್ನು ದೂರ ಸರಿಸುವವನಾಗಲಿ. ಮಸೂಜಿದ್‌ಗಳ ಹೊಳಪುಗಳು ಮರಳಿ ಬರುವಂತಾಗಲಿ.

(ಹರ್ಷೂರತ್ ತಲ್ಹ ಬಿನ್ ಉಬೈದುಲ್ಲಾ⁽¹⁾ರವರ ಬಗ್ಗೆ ಪುನಃ ಪ್ರಸ್ತಾಪಿಸುತ್ತಾ ಹುಝೂರ್ ಹೇಳಿದರು:) ಹರ್ಷೂರತ್ ಉಮರ್⁽²⁾ ಮೃತರಾಗುವ ಮೊದಲು ಖಿಲಾಫತ್‌ಗೆ ಸಂಬಂಧಿಸಿ ಒಂದು ಸಮಿತಿಯನ್ನು ನೇಮಿಸಿದ್ದರು. ಸಹೀಹ್ ಬುಖಾರಿಯಲ್ಲಿ ಅದರ ಬಗ್ಗೆ ವಿವರಿಸಲಾಗಿದೆ. ಹರ್ಷೂರತ್ ಉಮರ್⁽²⁾ ಮರಣಾನಂತರ ಸ್ಥಿತಿಯಲ್ಲಿದ್ದಾಗ ಜನರು ಹೇಳಿದರು: ಅಮೀರುಲ್ ಮೂಮಿನೀನ್, ಯಾರನ್ನಾದರೂ ತಮ್ಮ ನಂತರದ ಖಲೀಫರನ್ನಾಗಿ ನಿಶ್ಚಯಿಸಿರಿ. ಹರ್ಷೂರತ್ ಉಮರ್⁽²⁾ ಹೇಳಿದರು: ಖಲೀಫರಾಗುವ ಯೋಗ್ಯತೆ ಹೊಂದಿದ ಕೆಲವು ಜನರ ಹೊರತು ಬೇರೆ ಯಾರನ್ನೂ ನಾನು ಕಾಣುವುದಿಲ್ಲ. ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮು ಮೃತರಾಗುವಾಗ ಈ ಜನರ ಬಗ್ಗೆ ತನ್ನ ತೃಪ್ತಿಯನ್ನು ಪ್ರಕಟಿಸಿದ್ದರು. ಅನಂತರ ಹರ್ಷೂರತ್ ಉಮರ್ ಆ ಜನರ ಹೆಸರು ಹೇಳಿದರು: ಹರ್ಷೂರತ್ ಅಲಿ, ಹರ್ಷೂರತ್ ಉಸ್ಮಾನ್, ಹರ್ಷೂರತ್ ಝಬೈರ್, ಹರ್ಷೂರತ್ ತಲ್ಹ, ಹರ್ಷೂರತ್ ಸಅದ್ ಮತ್ತು ಹರ್ಷೂರತ್ ಅಬ್ದುರಹ್ಮಾನ್ ಬಿನ್ ಔಫ್. ಅನಂತರ ಹರ್ಷೂರತ್ ಉಮರ್ ಹೇಳಿದರು: ಅಬ್ದುಲ್ಲಾ ಬಿನ್ ಉಮರ್ ನಿಮ್ಮ ಜೊತೆಗಿರುವರು. ಆದರೆ ಖಿಲಾಫತ್ ಬಗ್ಗೆ ಅವರಿಗೆ ಹಕ್ಕು ಇರಲಾರದು.

ಹರ್ಷೂರತ್ ತಲ್ಹರವರು ಹರ್ಷೂರತ್ ಉಮರ್⁽²⁾ ವಸಿಯತ್ ಮಾಡಿದಾಗ ಹಾಜರಿರಲಿಲ್ಲ. ಒಂದು ವಿಶ್ವಾಸಾರ್ಹ ವರದಿ ಹೀಗಿದೆ: ಹರ್ಷೂರತ್ ಉಸ್ಮಾನ್‌ರನ್ನು ಜನರು ಬೈಅತ್ ಮಾಡಿದ ನಂತರ ಹರ್ಷೂರತ್ ತಲ್ಹ ಹಾಜರಾಗಿ ಬೈಅತ್ ಮಾಡಿದರು. ಹರ್ಷೂರತ್ ಉಸ್ಮಾನ್ ಶಹೀದರಾದಾಗ ಬದರಿ ಸಹಾಬರಲ್ಲರೂ ಹರ್ಷೂರತ್ ಅಲಿಯವರ ಬಳಿಗೆ ಹೋಗಿ ಹೇಳಿದರು: ಖಿಲಾಫತ್‌ಗೆ ತಮಗಿಂತ

ಮಿಗಿಲಾದ ಹಕ್ಕುದಾರರು ಬೇರೆ ಯಾರೂ ಇಲ್ಲವೆಂದು ನಾವು ಕಾಣುತ್ತೇವೆ. ತಾವು ನಮ್ಮ ಬೈಅತ್ ಸ್ವೀಕರಿಸಿರಿ. ಎಲ್ಲರಿಗಿಂತ ಮೊದಲು ಹರ್ಷೂರತ್ ತಲ್ಹ ಬೈಅತ್ ಮಾಡಿದರು.

ಹರ್ಷೂರತ್ ತಲ್ಹ, ಹರ್ಷೂರತ್ ಝಬೈರ್ ಮತ್ತು ಹರ್ಷೂರತ್ ಆಯಿಶ್⁽³⁾ ಮೊದಲಾದವರ ಬಗ್ಗೆ ಹರ್ಷೂರತ್ ಮುಸ್ಲಿಹ್ ಮೌಲಾದ್ ರಝಿಯಲ್ಲಾಹು ಅನ್‌ಹು ಹೇಳುತ್ತಾರೆ: ಅವರು ಖಿಲಾಫತ್‌ನ್ನು ನಿರಾಕರಿಸಿರಲಿಲ್ಲ. ಅವರು ಹರ್ಷೂರತ್ ಉಸ್ಮಾನ್‌ರ ಹತ್ಯೆಗಾರರ ಬಗ್ಗೆ ಚಿಂತಿಸುತ್ತಿದ್ದರು. ಅವರೆಲ್ಲ ಹರ್ಷೂರತ್ ಅಲಿಯವರಿಗೆ ಬೈಅತ್ ಮಾಡಲಿಲ್ಲ ಎಂದು ಹೇಳುವವನು ತಪ್ಪು ಮಾತು ಹೇಳುತ್ತಾನೆ. ಹರ್ಷೂರತ್ ಆಯಿಶ್ ತನ್ನ ತಪ್ಪು ಒಪ್ಪಿಕೊಂಡು ಮದೀನಕ್ಕೆ ಬಂದು ಕುಳಿತಿದ್ದರು. ಹರ್ಷೂರತ್ ತಲ್ಹ ಮತ್ತು ಹರ್ಷೂರತ್ ಝಬೈರ್ ಮೃತರಾಗುವ ಮೊದಲು ಬೈಅತ್ ಮಾಡಿದ್ದರು.

ಇನ್ನೊಂದು ವಿಷಯವೇನೆಂದರೆ, ಹರ್ಷೂರತ್ ತಲ್ಹ ಮತ್ತು ಹರ್ಷೂರತ್ ಝಬೈರ್, ಅಶ್‌ರ ಮುಬಶ್ಶಿರಲ್ಲಿ ಸೇರಿದ್ದರು. ಆ ಹತ್ತು ಜನರಿಗೆ ಸ್ವರ್ಗ ಲಭಿಸುವ ಬಗ್ಗೆ ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮು ಶುಭ್‌ವಾರ್ತೆ ನೀಡಿದ್ದರು. ಆ ಶುಭ್‌ವಾರ್ತೆ ಸತ್ಯವಾದುದೆಂಬುದು ಅತ್ಯಂತ ದೃಢವಾದುದಾಗಿದೆ. ಹರ್ಷೂರತ್ ತಲ್ಹ ವಿದ್ವಾಂಸಗಳಿಂದ ಮರಳಿ ಬಂದು ತೆಬ್ಬ ಮಾಡಿದ್ದರು.

ಹರ್ಷೂರತ್ ಉಸ್ಮಾನ್‌ರ ಶಹಾದತ್, ಹರ್ಷೂರತ್ ಅಲಿ ಖಲೀಫರಾಗಿ ಬೈಅತ್ ಸ್ವೀಕರಿಸಿದುದು ಮತ್ತು ಜಮಲ್ ಯುದ್ಧದ ಬಗ್ಗೆ ವಿವರಿಸುತ್ತಾ ಹರ್ಷೂರತ್ ಮುಸ್ಲಿಹ್ ಮೌಲಾದ್⁽⁴⁾ ಹೇಳುತ್ತಾರೆ: ಹರ್ಷೂರತ್ ಉಸ್ಮಾನ್‌ರ ಶಹಾದತ್ ನಂತರ ಮಕ್ಕಕ್ಕೆ ಹೋದ ಜನರು ಹರ್ಷೂರತ್ ಆಯಿಶ್‌ರನ್ನು⁽⁵⁾ ಹರ್ಷೂರತ್ ಉಸ್ಮಾನ್‌ರ ಶಹಾದತ್ ಬಗ್ಗೆ ಪ್ರತೀಕಾರ ಮಾಡಲು ಜಿಹಾದ್ ಮಾಡಬೇಕೆಂದು ಘೋಷಿಸಲು ಪ್ರೇರೇಪಿಸಿದರು. ಹರ್ಷೂರತ್ ಆಯಿಶ್⁽⁵⁾ ಜಿಹಾದ್ ಘೋಷಿಸಿ ಸಹಾಬರನ್ನು ಸಹಾಯಕ್ಕೆ ಕರೆದರು. ಹರ್ಷೂರತ್ ತಲ್ಹ ಮತ್ತು ಹರ್ಷೂರತ್ ಝಬೈರ್ ಹರ್ಷೂರತ್ ಅಲಿಯವರನ್ನು ಬೈಅತ್ ಮಾಡುವಾಗ ಹೀಗೆ ಶರತ್ತು ಮುಂದಿರಿಸಿದ್ದರು. ಹರ್ಷೂರತ್ ಉಸ್ಮಾನ್‌ರ ಹತ್ಯೆಗಾರರಿಗೆ ಬಹಳ ಬೇಗನೆ ಪ್ರತೀಕಾರ ಮಾಡಬೇಕೆಂದು. ಆದರೆ ಅವರು ಬಹಳ ಬೇಗನೆ ಎಂದು ಹೇಳಿದುದಕ್ಕೆ ನೀಡಿದ ಅರ್ಥ ಹರ್ಷೂರತ್ ಅಲಿಯವರ ಅಭಿಪ್ರಾಯ ಪ್ರಕಾರ ಅನುಚಿತವಾಗಿತ್ತು. ಹರ್ಷೂರತ್ ಅಲಿ ಹೀಗೆ ಯೋಚಿಸಿದ್ದರು - ಮೊದಲು ಪ್ರಾಂತ್ಯಗಳಲ್ಲಿ ಸುವ್ಯವಸ್ಥೆ ಸ್ಥಾಪಿಸಬೇಕು. ಅನಂತರ ಹಂತಕರಿಗೆ ಶಿಕ್ಷೆ ನೀಡುವ ಬಗ್ಗೆ ಕ್ರಮ ಕೈಗೊಳ್ಳಬೇಕು ಎಂದು. ಈ ಭಿನ್ನಾಭಿಪ್ರಾಯದ ಕಾರಣ ಹರ್ಷೂರತ್ ತಲ್ಹ ಮತ್ತು ಹರ್ಷೂರತ್ ಝಬೈರ್ ಭಾವಿಸಿದರು - ಹರ್ಷೂರತ್ ಅಲಿ ತನ್ನ ಪ್ರತಿಜ್ಞೆಯಿಂದ ಹಿಂದೆ ಸರಿದಿದ್ದಾರೆ ಎಂದು. ಆದುದರಿಂದ ಅವರಿಬ್ಬರು ಶರೀಅತ್ ಪ್ರಕಾರ ತಾವು ಬೈಅತ್‌ನಿಂದ ಮುಕ್ತರಾಗಿದ್ದೇವೆ ಎಂದು ಭಾವಿಸಿದರು. ಹರ್ಷೂರತ್ ಆಯಿಶ್⁽⁵⁾ ನೀಡಿದ ಪ್ರಕಟಣೆ ಅವರಿಗೆ ತಲಪಿದಾಗ ಅವರಿಬ್ಬರೂ ಹರ್ಷೂರತ್

ಆಯಿಶ್^(೧)ರ ಸೈನ್ಯದೊಂದಿಗೆ ಸೇರಿ ಬಸ್ತದ ಕಡೆಗೆ ಹೋದರು. ಹರ್ಯಾಕರ ಅಲಿಯವರಿಗೆ ಈ ಸೈನ್ಯದ ಬಗ್ಗೆ ತಿಳಿದಾಗ ಅವರು ಸಹ ಒಂದು ಸೈನ್ಯವನ್ನು ಸಿದ್ಧಪಡಿಸಿ ಬಸ್ತದ ಕಡೆಗೆ ಸಾಗಿದರು. ಬಸ್ತ ತಲಪಿದ ನಂತರ ಹರ್ಯಾಕರ ಅಲಿ ತನ್ನ ಒಬ್ಬ ಪ್ರತಿನಿಧಿಯನ್ನು ಹರ್ಯಾಕರ ಆಯಿಶ, ಹರ್ಯಾಕರ ತಲ್ಹ ಮತ್ತು ಹರ್ಯಾಕರ ಝಬೈರ್ ಕಡೆಗೆ ಕಳುಹಿಸಿದರು. ಆ ಪ್ರತಿನಿಧಿ ಅವರ ಬಳಿ ಬಂದು ಕೇಳಿದರು - ನಿಮ್ಮ ಉದ್ದೇಶವೇನು? ಅವರು ಹೇಳಿದರು: ನಮ್ಮ ಉದ್ದೇಶ ಕೇವಲ ಸುಧಾರಣೆ ಮಾತ್ರವಾಗಿದೆ. ಆ ವ್ಯಕ್ತಿ ಹೇಳಿದರು: ನಿಮ್ಮ ಉದ್ದೇಶ ಸುಧಾರಣೆ ಆಗಿದ್ದರೆ ನೀವು ಮಾಡಬೇಕಾದ ಕೆಲಸ ಇದಲ್ಲ. ಇದು ಗಲಬೆಗೆ ಕಾರಣವಾದೀತು. ಈಗ ಎಂತಹ ಸ್ಥಿತಿ ಇದೆ ಎಂದರೆ ನೀವು ಒಬ್ಬನನ್ನು ಕೊಂದರೆ ಸಾವಿರ ಜನರು ಅವನ ಬೆಂಬಲಿಗರಾಗಿ ಎದ್ದೇಳುವರು. ಸುಧಾರಣೆ ಮಾಡುವುದು ಹೇಗೆಂದರೆ ಮೊದಲು ದೇಶವನ್ನು ಏಕೈಕ ಹಕ್ಕದಿಂದ ಒಗ್ಗೂಡಿಸಬೇಕು. ಅನಂತರ ಅಪರಾಧಿಗಳಿಗೆ ಶಿಕ್ಷೆ ನೀಡಬೇಕು. ಅಲ್ಲದೆ ಇಂತಹ ಅಶಾಂತಿಯ ಕಾಲದಲ್ಲಿ ಯಾರಿಗಾದರೂ ಶಿಕ್ಷೆ ನೀಡಿದರೆ ದೇಶದಲ್ಲಿ ಗಲಬೆ ಗೊಂದಲಗಳಿಗೆ ಹೇತುವಾಗುವುದು. ಹರ್ಯಾಕರ ತಲ್ಹ ಮೊದಲಾದವರು ಹೇಳಿದರು: ಹರ್ಯಾಕರ ಅಲಿಯವರ ನಿಲುವು ಹೀಗೆಯೇ ಆಗಿದ್ದರೆ ಅವರು ಬರಲಿ, ನಾವು ಅವರನ್ನು ಭೇಟಿಯಾಗಲು ಸಿದ್ಧರಿದ್ದೇವೆ. ಆ ಪ್ರತಿನಿಧಿ ಹರ್ಯಾಕರ ಅಲಿಯವರಿಗೆ ಈ ವಿಷಯ ತಿಳಿಸಿದರು. ಎರಡು ಪಕ್ಷಗಳ ಪ್ರತಿನಿಧಿಗಳು ಪರಸ್ಪರ ಭೇಟಿಯಾದರು. ಯುದ್ಧ ಮಾಡಬಾರದೆಂದೂ ಶಾಂತಿ ಸ್ಥಾಪಿತವಾಗಬೇಕೆಂದೂ ನಿರ್ಧರಿಸಲಾಯಿತು. ಇದರ ಬಗ್ಗೆ ಸಮಾಚಾರ ಅಬ್ದುಲ್ಲಾ ಬಿನ್ ಸಬಾನ ಅನುಯಾಯಿಗಳಾದ ಸಬಾಕನರಿಗೆ ಮತ್ತು ಹರ್ಯಾಕರ ಉಸ್ಮಾನರ ಹಂತಕರಿಗೆ ತಲಪಿದಾಗ ಅವರು ಸಮಾಲೋಚನೆ ನಡೆಸಿ ನಿರ್ಧರಿಸಿದರು: ಮುಸ್ಲಿಮರು ಪರಸ್ಪರ ರಾಜಿಯಾಗುವುದು ನಮಗೆ ತೀವ್ರವಾಗಿ ಹಾನಿಕರವಾಗಿದೆ. ಏಕೆಂದರೆ ಶಾಂತಿ ಸ್ಥಾಪಿತವಾದರೆ ನಮಗೆ ಸಂರಕ್ಷಣೆ ಸಿಗಲಾರದು. ಆದುದರಿಂದ ಹೇಗಾದರೂ ಮಾಡಿ ಮುಸ್ಲಿಮರು ಪರಸ್ಪರ ರಾಜಿಯಾಗದಂತೆ ಮಾಡಬೇಕು.

ಹರ್ಯಾಕರ ಅಲಿ ಬಸ್ತಕ್ಕೆ ತಲಪಿದ ನಂತರ ಮರುದಿನ ಹರ್ಯಾಕರ ಝಬೈರ್‌ರನ್ನು ಭೇಟಿಯಾದರು. ಹರ್ಯಾಕರ ಅಲಿ ಹೇಳಿದರು: ನೀವು ನನ್ನ ವಿರುದ್ಧ ಹೋರಾಡಲು ಸೈನ್ಯವನ್ನು ಸಿದ್ಧಪಡಿಸಿದಿರಿ. ಆದರೆ ಅಲ್ಲಾಹನ ಮುಂದೆ ಸಮರ್ಪಿಸಲು ಯಾವುದಾದರೂ ನೆವನ ಸಿದ್ಧಪಡಿಸಿದ್ದೀರೋ? ನೀವು ನಿಮ್ಮ ಕೈಯಿಂದ ಇಸ್ಲಾಮನ್ನು ಏಕೆ ನಾಶಮಾಡುತ್ತಿರುವಿರಿ? ನೀವು ಅದಕ್ಕೆ ಬಹಳ ತ್ಯಾಗಪೂರ್ಣವಾದ ಸೇವೆ ಸಲ್ಲಿಸಿದವರಾಗಿದ್ದೀರಿ. ನಾನು ತಮ್ಮ ಸಹೋದರನಲ್ಲವೇ? ಹಿಂದೆ ಒಬ್ಬರಿನ್ನೊಬ್ಬರ ರಕ್ತಪಾತ ಹರಾಮ್ ಆಗಿದ್ದುದು ಈಗ ಹಲಾಲ್ ಆಯಿತೇ? ಯಾವುದೇ ಹೊಸದಾದೊಂದು ಸಂಭವಿಸದಿರುವಾಗ ಈ ಎದುರಾಟ ಏಕೆ? ಆಗ ಹರ್ಯಾಕರ ಝಬೈರ್ ಜೊತೆಗಿದ್ದ ಹರ್ಯಾಕರ ತಲ್ಹ ಹೇಳಿದರು: ನೀವು ಹರ್ಯಾಕರ ಉಸ್ಮಾನರನ್ನು ಹತ್ಯೆ ಮಾಡಲು ಜನರನ್ನು ಉತ್ತೇಜಿಸಿದಿರಿ. ಹರ್ಯಾಕರ ಅಲಿ ಹೇಳಿದರು: ಹರ್ಯಾಕರ ಉಸ್ಮಾನರನ್ನು ಹತ್ಯೆ ಮಾಡಿದವರನ್ನು ನಾನು ಶಪಿಸುತ್ತೇನೆ. ಹರ್ಯಾಕರ ಅಲಿಯವರು ಹರ್ಯಾಕರ ಝಬೈರ್‌ರೊಂದಿಗೆ ಹೇಳಿದರು: ನಿಮಗೆ ನೆನಪಿಲ್ಲವೇ, ಹರ್ಯಾಕರ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಹೇಳಿದ್ದರು: ಅಲ್ಲಾಹನಾಣೆ! ನೀನು ಅಲಿಯೊಂದಿಗೆ ಯುದ್ಧ ಮಾಡುವೆ ಮತ್ತು ನೀನು ರಫಾಲಿಮ್

ಆಗುವೆ. ಇದನ್ನು ಕೇಳಿ ಹರ್ಯಾಕರ ಝಬೈರ್ ತನ್ನ ಸೈನ್ಯದ ಕಡೆಗೆ ಮರಳಿ ಹೋದರು. ಅವರು ಆಣೆಹಾಕಿ ಹೇಳಿದರು: ಖಂಡಿತವಾಗಿಯೂ ಹರ್ಯಾಕರ ಅಲಿ ವಿರುದ್ಧ ನಾನು ಯುದ್ಧ ಮಾಡುವುದಿಲ್ಲ. ತಾನು ಮಾಡಿದ ಯೋಚನೆ ತಪ್ಪಾಗಿದೆ ಎಂದು ಅಂಗೀಕರಿಸಿದರು.

ಈ ಸಮಾಚಾರ ಸೈನಿಕರಲ್ಲಿ ಹಬ್ಬಿದಾಗ ಅವರಿಗೆ ಸಮಾಧಾನವಾಯಿತು. ಯುದ್ಧವಾಗದು ರಾಜಿ ಆಗುವುದೆಂದು ತಿಳಿಯಿತು. ಆದರೆ ಪಿತೂರಿಗಾರರಿಗೆ ಗಾಬರಿಯಾಯಿತು. ಹೇಗಾದರೂ ಮಾಡಿ ಈ ರಾಜಿಯನ್ನು ಒಡೆಯಬೇಕೆಂದು ಯೋಚಿಸಿದರು. ರಾತ್ರಿಯಾದಾಗ ಅವರು ಹೀಗೆ ಮಾಡಿದರು: ಹರ್ಯಾಕರ ಅಲಿಯವರ ಸೈನ್ಯದಲ್ಲಿದ್ದ ಕೆಲವು ಪಿತೂರಿಗಾರರು ರಾತ್ರಿ ಹೊತ್ತು ಅಚಾನಕವಾಗಿ ಹರ್ಯಾಕರ ಆಯಿಶ್^(೧)ರವರ ಸೈನ್ಯವನ್ನು ಆಕ್ರಮಿಸಿದರು. ಆಗ ಹರ್ಯಾಕರ ಆಯಿಶ್^(೧)ರವರ ಸೈನ್ಯದವರು ಹರ್ಯಾಕರ ಅಲಿಯವರ ಸೈನ್ಯವನ್ನು ಆಕ್ರಮಿಸಿದರು. ಆಗ ಗಲಬೆ ಗೊಂದಲ ತಲೆದೋರಿತು. ಪ್ರತಿಯೊಂದು ಪಕ್ಷ ಇನ್ನೊಂದು ಪಕ್ಷ ಮೋಸದಿಂದ ವರ್ತಿಸಿದೆ ಎಂದು ಯೋಚಿಸಿತು. ಆದರೆ ವಾಸ್ತವಿಕವಾಗಿ ಅದು ಸಬಾಯಿ ಗುಂಪಿನವರ ತಂತ್ರವಾಗಿತ್ತು.

ಯುದ್ಧ ಪ್ರಾರಂಭವಾದಾಗ ಹರ್ಯಾಕರ ಅಲಿ ಕೂಗಿ ಹೇಳಿದರು: ಹರ್ಯಾಕರ ಆಯಿಶ್^(೧)ರಿಗೆ ತಿಳಿಸಿರಿ. ಪ್ರಾಯಶಃ ಅವರ ಮೂಲಕ ಅಲ್ಲಾಹನು ಈ ಪಿತೂರಿಯನ್ನು ದೂರ ಸರಿಸುವನು. ಹರ್ಯಾಕರ ಆಯಿಶ್^(೧)ರವರ ಒಂಟಿಯನ್ನು ಮುಂದೆ ತಂದಾಗ ಅದರ ಪರಿಣಾಮ ಹೆಚ್ಚು ಅಪಾಯಕರವಾಯಿತು. ಪಿತೂರಿಗಾರರು ತಮ್ಮ ಉಪಾಯ ಫಲಕಾರಿಯಾಗದು ಎಂದು ಕಂಡಾಗ ಅವರು ಹರ್ಯಾಕರ ಆಯಿಶರವರ ಒಂಟಿ ಮೇಲೆ ಬಾಣ ಹೂಡಲು ತೊಡಗಿದರು. ಹರ್ಯಾಕರ ಆಯಿಶ ಉಚ್ಚದ್ವನಿಯಿಂದ ಹೇಳುತ್ತಾ ಇದ್ದರು: ಓ ಜನರೇ ಯುದ್ಧ ಮಾಡಬೇಡಿರಿ. ಪರಲೋಕದ ಲೆಕ್ಕಚಾರದ ದಿನವನ್ನು ಸ್ಮರಿಸಿರಿ. ಆದರೆ ಪಿತೂರಿಗಾರರು ಬಾಣ ಪ್ರಯೋಗವನ್ನು ನಿಲ್ಲಿಸಲಿಲ್ಲ. ಬಸ್ತದ ನಿವಾಸಿಗಳು ಆ ಸೈನ್ಯದ ಜೊತೆಗಿದ್ದರು. ಅವರಿಗೆ ಬಹಳ ಕೋಪ ಉಂಟಾಯಿತು. ಉಮ್ಮುಲ್ ಮೂಮಿನೀನ್ ಆಗಿರುವ ಹರ್ಯಾಕರ ಆಯಿಶರ ವಿರುದ್ಧ ಅಪಮಾನಕರ ವರ್ತನೆ ನೋಡಿ ಬಹಳ ಉತ್ತೇಜಿತರಾದರು. ಅವರು ಖಡ್ಗ ಹಿಡಿದು ವಿರೋಧಿ ಸೈನ್ಯವನ್ನು ಆಕ್ರಮಿಸಿದರು. ಹಾಗೆ ಹರ್ಯಾಕರ ಆಯಿಶರ ಒಂಟಿ ಯುದ್ಧದ ಕೇಂದ್ರ ಬಿಂದುವಾಯಿತು. ಸಹಾಬರು ಮತ್ತು ದೊಡ್ಡ ದೊಡ್ಡ ಶೂರರು ಒಂಟಿಯ ಸುತ್ತಮುತ್ತಲು ಜಮಾಯಿಸಿದರು. ಒಬ್ಬರ ನಂತರ ಇನ್ನೊಬ್ಬರ ಹಾಗೆ ಹತರಾಗಲು ತೊಡಗಿದರು. ಆದರೆ ಒಂಟಿಯ ಹಗ್ಗ ಕೈ ಬಿಡಲಿಲ್ಲ. ಹರ್ಯಾಕರ ಝಬೈರ್ ಯುದ್ಧದಲ್ಲಿ ಭಾಗವಹಿಸಲಿಲ್ಲ. ಅವರು ಒಂದು ಕಡೆಯಿಂದ ದೂರ ಸರಿದಿದ್ದರು. ಆದರೆ ಒಬ್ಬ ದುಷ್ಟನು ಅವರನ್ನು ಹಿಂಬಾಲಿಸಿ ಅವರು ನಮಾಝ್ ನಿರ್ವಹಿಸುವಾಗ ಶಹೀದರನ್ನಾಗಿ ಮಾಡಿದನು. ಹರ್ಯಾಕರ ತಲ್ಹ ಸಹ ಯುದ್ಧ ಕ್ಷೇತ್ರದಲ್ಲಿ ಪಿತೂರಿಗಾರರಿಂದ ಕೊಲ್ಲಲ್ಪಟ್ಟರು.

ಈ ಘಟನೆಗಳಿಂದ ಸ್ಪಷ್ಟವಾಗಿ ತಿಳಿಯುವುದೇನೆಂದರೆ ಈ ಯುದ್ಧದಲ್ಲಿ ಸಹಾಬರ ಹಸ್ತಕ್ಷೇಪ ಖಂಡಿತವಾಗಿಯೂ ಇರಲಿಲ್ಲ. ಹರ್ಯಾಕರ ಉಸ್ಮಾನರ ಹಂತಕರೇ ಈ ಕುಕೃತ್ಯಗಳನ್ನು ನಡೆಸಿದರು. ಹರ್ಯಾಕರ ತಲ್ಹ ಮತ್ತು ಹರ್ಯಾಕರ ಝಬೈರ್ ಹರ್ಯಾಕರ ಅಲಿಯವರ ಬೈಅತ್‌ನಲ್ಲಿಯೇ ಮೃತರಾದರು. ಏಕೆಂದರೆ ಅವರು ತಮ್ಮ ಇರಾದೆಗಳಿಂದ ಹಿಂದಿರುಗಿದ್ದರು. ಹರ್ಯಾಕರ ಅಲಿಯವರಿಗೆ

ಬೆಂಬಲ ನೀಡುವುದಾಗಿ ಹೇಳಿದ್ದರು. ಆದರೆ ಕೆಲವು ದುಷ್ಟರ ಕೈಗಳಿಂದ ಕೊಲ್ಲಲ್ಪಟ್ಟರು. ಹರ್ಷರತ್ ಅಲಿ ಅವರಿಬ್ಬರ ಹಂತಕರನ್ನು ಶಪಿಸಿದ್ದರು.

ಜಮಲ್ ಯುದ್ಧದ ಸಂದರ್ಭದಲ್ಲಿ ಒಬ್ಬ ಸಹಾಬಿ ಹರ್ಷರತ್ ತಲ್ಹಾರ್ ಸಮೀಪಕ್ಕೆ ಬಂದು ಹೇಳಿದರು: ನಿಮಗೆ ನೆನಪಿದೆಯೇ ಒಂದು ಸಂದರ್ಭದಲ್ಲಿ ನಾನು ಮತ್ತು ನೀವು ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಜೊತೆಗೆ ಕುಳಿತಿದ್ದಾಗ ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರು ಹೇಳಿದರು: ತಲ್ಹಾಹ, ಒಂದು ಕಾಲಬರುವುದು, ನೀವು ಒಂದು ಸೈನ್ಯದಲ್ಲಿರುವಾಗ ಅಲಿ ಇನ್ನೊಂದು ಸೈನ್ಯದಲ್ಲಿ ಇರುವರು. ಅಲಿ ಸತ್ಯದಲ್ಲಿರುವರು ನೀವು ತಪ್ಪು ಮಾಡುವವರ ಜೊತೆಗಿರುವಿರಿ ಎಂದು ಹೇಳಿದ್ದರು. ಆಗ ಹರ್ಷರತ್ ತಲ್ಹಾರ್ ಕಣ್ಣು ತೆರೆಯಿತು. ಅವರು ಹೇಳಿದರು, ನನಗೆ ಆ ವಿಷಯ ನೆನಪಿಗೆ ಬಂತು. ಅನಂತರ ಅವರು ಸೈನ್ಯದಿಂದ ಹೊರಟು ಹೋದರು. ಅವರು ಅಲ್ಲಿಂದ ಹೊರಟು ಹೋದಾಗ ಒಬ್ಬ ದುಷ್ಟನು ಅವರನ್ನು ಹಿಂಬಾಲಿಸಿ ಶಹೀದರನ್ನಾಗಿ ಮಾಡಿದನು. ಆ ಹಂತಕ ತನಗೆ ದೊಡ್ಡ ಪಾರಿತೋಷಿಕ ಸಿಗುವುದೆಂದು ಓಡುತ್ತಾ ಹರ್ಷರತ್ ಅಲಿ ಕುಳಿತಿದ್ದಲ್ಲಿಗೆ ಬಂದು ಹೇಳಿದನು: ಅಮೀರಲ್ ಮೂಮಿನೀನ್ ತಮಗೆ ತಮ್ಮ ಶತ್ರು ಕೊಲ್ಲಲ್ಪಟ್ಟ ಸಮಾಚಾರ ನೀಡುತ್ತೇನೆ. ಹರ್ಷರತ್ ಅಲಿ ಕೇಳಿದರು: ಯಾವ ಶತ್ರು? ಅವರು ಹೇಳಿದರು: ಅಮೀರಲ್ ಮೂಮಿನೀನ್ ನಾನು ತಲ್ಹಾರ್‌ನನ್ನು ಕೊಂದೆನು. ಆಗ ಹರ್ಷರತ್ ಅಲಿ ಹೇಳಿದರು: ನಾನು ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರಿಂದ ದೊರೆತ ಭವಿಷ್ಯವಾಣಿ ಪ್ರಕಾರ ಹೇಳುತ್ತೇನೆ - ನೀನು ನರಕಕ್ಕೆ ಹಾಕಲ್ಪಡುವೆ. ಏಕೆಂದರೆ ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಒಂದು ಸಂದರ್ಭದಲ್ಲಿ ಹೇಳಿದ್ದರು: ತಲ್ಹಾಹ, ನೀನು ಸತ್ಯ ಮತ್ತು ನ್ಯಾಯಕ್ಕೋಸ್ಕರ ಹೀನೈಸಲ್ಪಡುವೆ. ನಿನ್ನನ್ನು ಒಬ್ಬನು ಕೊಲ್ಲುವನು ಆದರೆ ಅಲ್ಲಾಹನು ಅವನನ್ನು ನರಕಕ್ಕೆ ಹಾಕುವನು ಎಂದು.

ಹರ್ಷರತ್ ತಲ್ಹಾಹ ಶಹೀದರಾದಾಗ ಅವರ ಮೃತಶರೀರವನ್ನು ಹರ್ಷರತ್ ಅಲಿ ನೋಡಿದಾಗ ಹರ್ಷರತ್ ತಲ್ಹಾರ್ ಮುಖದಿಂದ ಮಣ್ಣನ್ನು ಒರೆಸುತ್ತಾ ಹೇಳಿದರು: ಓ ಅಬೂ ಮುಹಮ್ಮದ್, ಆಕಾಶದ ನಕ್ಷತ್ರಗಳ ಕೆಳಗೆ ನೀವು ಮಣ್ಣು ಮುಸುಕಿದವರಾಗಿ ಕಾಣುವಾಗ ನನಗೆ ಬಹಳ ದುಃಖವಾಗುತ್ತದೆ. ಅನಂತರ ಹರ್ಷರತ್ ಅಲಿ ಅವರಿಗೋಸ್ಕರ ರಹ್ಮತ್ ಪ್ರಾರ್ಥನೆ ಮಾಡಿದರು. ಅವರು ಹೇಳಿದರು: ಅಕಟಾ, ನಾನು ಇಂದಿಗಿಂತ ಇಪ್ಪತ್ತು ವರ್ಷ ಮೊದಲು ಮೃತನಾಗಿದ್ದರೆ ಎಷ್ಟು ಚೆನ್ನಾಗಿತ್ತು.

ಇಲ್ಲಿಗೆ ಹರ್ಷರತ್ ತಲ್ಹಾರಿಗೆ ಸಂಬಂಧಿಸಿದ ವಿವರಣೆ

ಮುಗಿಯಿತು. ಇಂದಿನ ಸ್ಥಿತಿಗತಿಗಳಿಗೆ ಸಂಬಂಧಿಸಿ ಹರ್ಷರತ್ ಮಸೀಹ್ ಮೌಲೂದ್ ಅಲೈಹಿ ಸ್ವಲಾಮುರ ಒಂದು ಉಲ್ಲೇಖವನ್ನು ನಿಮ್ಮ ಮುಂದೆ ಓದುತ್ತೇನೆ. ಒಂದು ಸಂದರ್ಭದಲ್ಲಿ ಅವರು ಮುಘ್ನಿ ಸಾಹಿಬರೊಂದಿಗೆ ಹೇಳಿದರು: ಮನೆಗಳೊಳಗೆ ಬೆಳಕಿರುವಂತೆ ನೋಡಿಕೊಳ್ಳಿರಿ. ಇಂದಿನ ಕಾಲದಲ್ಲಿ (ಎಂದರೆ ಪ್ಲೇಗ್ ಕಾಲದಲ್ಲಿ) ಮನೆಗಳನ್ನು ಚೆನ್ನಾಗಿ ಸ್ವಚ್ಛವಾಗಿ ಇರಿಸಬೇಕು. ಬಟ್ಟೆಗಳನ್ನೂ ಸ್ವಚ್ಛವಾಗಿರಿಸಬೇಕು. ಇಂದಿನ ಕಾಲ ಬಹಳ ಕಠಿಣವಾಗಿದೆ. ಗಾಳಿ ಸಹ ವಿಷಮಯವಾಗಿದೆ. ಸ್ವಚ್ಛತೆ ಕಾಪಾಡುವುದು ಸುನ್ನತ್ ಆಗಿದೆ. ಪವಿತ್ರ ಖುರ್ಆನ್‌ನಲ್ಲಿ ಸಹ ಹೀಗೆ ಹೇಳಲಾಗಿದೆ: **ವ ಸಿಯಾಬಕ ಫತಹ್ಹಿರ್ - ನಿನ್ನ ವಸ್ತ್ರಗಳನ್ನು ಪರಿಶುದ್ಧಗೊಳಿಸು. (74:5). ವದ್ರುಜ್ಝು ಫಹ್‌ಜುರ್ - ಮಾಲಿನ್ಯದಿಂದ ದೂರವಿರು. (74:6).**

ಇನ್ನೊಂದು ಸಂದರ್ಭದಲ್ಲಿ ಹರ್ಷರತ್ ಮಸೀಹ್ ಮೌಲೂದ್ ಅಲೈಹಿ ಸ್ವಲಾಮುರ ಹೇಳಿದರು: ಯಾವ ಪಟ್ಟಣಗಳಲ್ಲಿ ಮತ್ತು ಗ್ರಾಮಗಳಲ್ಲಿ ಪ್ಲೇಗ್ ತೀವ್ರವಾಗಿ ಹಬ್ಬಿದೆಯೋ ಅಲ್ಲಿನ ಜನರು ತಮ್ಮ ಸ್ಥಳಗಳಿಂದ ಬೇರೆ ಸ್ಥಳಗಳಿಗೆ ಹೋಗಬಾರದು. ಮನೆಗಳನ್ನು ಸ್ವಚ್ಛವಾಗಿರಿಸಬೇಕು. ಅವುಗಳು ಬೆಚ್ಚಗಾಗಿರುವಂತೆ ನೋಡಿಕೊಳ್ಳಬೇಕು. ರೋಗಪ್ರತಿರೋಧಕ ಕ್ರಮಗಳನ್ನು ಮುಂಚಿತವಾಗಿ ಮಾಡಿಕೊಳ್ಳಿರಿ. ಎಲ್ಲದಕ್ಕಿಂತಲೂ ಮಿಗಿಲಾಗಿ ಸತ್ಯಸಂಧವಾದ ತೌಬ ಮಾಡಿರಿ. ತಮ್ಮಲ್ಲಿ ಪರಿಶುದ್ಧ ಪರಿವರ್ತನೆಗಳನ್ನು ಮಾಡಿ ಅಲ್ಲಾಹನ ಜೊತೆ ರಾಜಿ ಮಾಡಿಕೊಳ್ಳಿರಿ. ರಾತ್ರಿ ಎದ್ದು ತಹಜ್ಜುದ್ ನಮಾಝ್‌ನಲ್ಲಿ ಪ್ರಾರ್ಥಿಸಿರಿ. ಸತ್ಯವಾದ ಆತ್ಮಶುದ್ಧಿಯ ಮೂಲಕವೇ ಅಲ್ಲಾಹನ ಶಿಕ್ಷೆಯಿಂದ ರಕ್ಷಣೆ ಪಡೆಯಲು ಸಾಧ್ಯ. **ವಲನಿಅಫಮ ಮಾ ಖೀಲ** ಹೇಳಿದುದೆಲ್ಲವೂ ಅತ್ಯುತ್ತಮವಾದುದು.

(ಹುಝೂರ್ ಹೇಳಿದರು:) ಈ ದಿನಗಳಲ್ಲಿ ಅಹ್ಮದಿಯರು ಪ್ರಾರ್ಥನೆಗಳನ್ನು ಬಹಳ ಮಾಡಬೇಕು. ಅಲ್ಲಾಹನು ಪ್ರತಿಯೊಬ್ಬ ಅಹ್ಮದಿಗೆ ಅದರ ತೌಫೀಕ್ ನೀಡಲಿ. ಸರಕಾರದ ಮಾರ್ಗದರ್ಶನಗಳನ್ನು ಸಹ ಪಾಲಿಸಬೇಕು. ಮನೆಗಳನ್ನು ಸ್ವಚ್ಛವಾಗಿ ಇರಿಸಬೇಕು. ಸುವಾಸನೆಯ ಹೊಗೆ ನೀಡಬೇಕು. ಡೆಟ್ಟೋಲ್ ಮೊದಲಾದುವುಗಳನ್ನು ಸೈ ಮಾಡುತ್ತಾ ಇರಬೇಕು. ಅಲ್ಲಾಹನು ಎಲ್ಲರಿಗೂ ಅನುಗ್ರಹ ನೀಡುವವನಾಗಲಿ. ಎಲ್ಲರಿಗೂ ಕಾರುಣ್ಯ ನೀಡುವವನಾಗಲಿ. ಈ ದಿನಗಳಲ್ಲಿ ವಿಶಿಷ್ಟವಾಗಿ ಪ್ರಾರ್ಥನೆ ಮಾಡುವ ಬಗ್ಗೆ ಅತಿ ಶ್ರದ್ಧೆ ನೀಡಬೇಕು. ಅಲ್ಲಾಹನು ಎಲ್ಲರಿಗೂ ಹಾಗೆ ಮಾಡುವ ಭಾಗ್ಯವನ್ನು ದಯಪಾಲಿಸಲಿ - ಆಮೀನ್.

Friday Sermon delivered by Hadrath Khaleefatul Masih Al Khamis(atba)

At, Masjid Mubarak, Islamabad, Tilford, UK, On 03-04-2020

Summarized by Majlis Ansarullah Bharat

Kannada Translation: M. Ubeidullah for Kannada Desk, Qadian

Reviewed by: M.P Ibrahim | Typing: U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon